



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 20.05.2024

TIME : 12.50 PM

പ്രധാന വാർത്തകൾ

- രാജ്യത്ത് ലോക്സഭാ തിരഞ്ഞെടുപ്പിന്റെ അഞ്ചാമത്വ വോട്ടെടുപ്പ് പുരോഗമിക്കുന്നു. 11 മണിവരെ 23 ശതമാനത്തിലേറെ പേർ വോട്ട് രേഖപ്പെടുത്തി.

The polling for the fifth phase of Loksabha elections underway. Voters turn out till 11 am is reportedly over 23 percent.
- പാർലമെന്റ് തിരഞ്ഞെടുപ്പിന്റെ ശേഷിക്കുന്ന രണ്ട് ഘട്ടങ്ങളുടെ പ്രചാരണം ഉയർജ്ജിതമാക്കി മുന്നണികൾ. മുതിർന്ന നേതാക്കൾ രംഗത്ത് സജീവം.

The campaign intensified for the upcoming phases of Loksabha elections. The senior leaders are on the forefront.
- ഇറാൻ പ്രസിഡന്റ് ഇബ്രാഹിം റൈസി ഹെലികോപ്റ്റർ അപകടത്തിൽ കൊല്ലപ്പെട്ടു. അനുശോചനം രേഖപ്പെടുത്തി പ്രധാനമന്ത്രി നരേന്ദ്ര മോദി.

President of Iran Dr. Seyed Ebrahim Raisi killed in helicopter crash. Prime Minister Narendra Modi has said that he is deeply saddened and shocked by the tragic demise of the President of Iran.

- 4. കേരളത്തിൽ ശക്തമായ മഴ തുടരുന്നു. ഇന്ന് പത്തനംതിട്ട, ആലപ്പുഴ, കോട്ടയം, ഇടുക്കി ജില്ലകളിൽ ചുവപ്പു ജാഗ്രത . മത്സ്യബന്ധനത്തിന് വിലക്ക്.

Heavy Rain continues in Kerala. Red alert declared in Pathanamthitta, Alapuzha, Kottayam, Idukki districts. Fishermen warned not to venture into sea.

- 5. ഫ്രഞ്ച് ഓപ്പൺ ടെന്നീസ് ടൂർണമെന്റിന് ഇന്ന് പാരീസിൽ തുടക്കം. ഐപിഎൽ ക്രിക്കറ്റിൽ പ്ലേ ഓഫ് മത്സരങ്ങൾ നാളെ ആരംഭിക്കും.

French Open Tennis Tournament to begin today in Paris. Meanwhile IPL play off matches will begin tomorrow.

FIFTH PHASE LOK SABHA POLLING

ലോക്സഭാ തിരഞ്ഞെടുപ്പിന്റെ അഞ്ചാം ഘട്ട വോട്ടെടുപ്പ് പുരോഗമിക്കുന്നു. ഒടുവിൽ ലഭിച്ച കണക്കുകൾ പ്രകാരം 23.66 ശതമാനം വോട്ടാണ് രേഖപ്പെടുത്തിയത്. ആറ് സംസ്ഥാനങ്ങളിലേയും രണ്ട് കേന്ദ്രഭരണ പ്രദേശങ്ങളിലേയും 49 മണ്ഡലങ്ങളിലാണ് ഇന്ന് പോളിംഗ് നടക്കുന്നത്. 11 മണി വരെയുള്ള കണക്ക് പ്രകാരം പശ്ചിമ ബംഗാളിൽ 32.7 ശതമാനം, ഉത്തർപ്രദേശ് 27.76, ത്യാർഖണ്ഡ് 26.18, ലഡാക്ക് 27.87, ബീഹാർ 21.11, ജമ്മു കശ്മീർ 21.37, ഓഡീഷ 21.07, മഹാരാഷ്ട്ര 15.93 എന്നിങ്ങനെയാണ് വോട്ടിംഗ് ശതമാനം. ബി ജെ പി യുടെ മുതിർന്ന നേതാക്കളായ രാജ്നാഥ് സിംഗ്, സ്റ്റുതി ഇറാനി, പിയൂഷ് ഗോയൽ, കോൺഗ്രസ് നേതാവ് രാഹുൽ ഗാന്ധി, എൻസിയുടെ ഒമർ അബ്ദുള്ള, എൽജെപിയുടെ ചിരാഗ് പാണ്ഡ്യാൻ എന്നിവരാണ് ഈ ഘട്ടത്തിലെ പ്രമുഖ സ്ഥാനാർത്ഥികൾ.

ODISHA ASSEMBLY POLLS

ഒഡീഷയിലെ 35 നിയമസഭാ

മണ്ഡലങ്ങളിലേക്കും ഇന്ന് രണ്ടാം ഘട്ടമായി വോട്ടെടുപ്പ് നടക്കുന്നു. 11 മണി വരെയുള്ള കണക്കുകൾ പ്രകാരം 21.07 ശതമാനം പേർ വോട്ട് രേഖപ്പെടുത്തി. ഒഡീഷ മുഖ്യമന്ത്രിയും ബിജെഡി അധ്യക്ഷനുമായ നവീൻ പട്നായിക്ക് ഉൾപ്പെടെ 265 സ്ഥാനാർത്ഥികളാണ് മത്സരരംഗത്തുള്ളത്.

ബൂത്തുകളുടെ സുരക്ഷയ്ക്കായി 102 കമ്പനി കേന്ദ്ര സായുധ പോലീസ് സേനയെ വിന്യസിച്ചിട്ടുണ്ട്.

CAMPAIGNING - TWO PHASES (INTRO)

രാജ്യത്ത് പാർലമെന്റ് തിരഞ്ഞെടുപ്പിന്റെ ശേഷിക്കുന്ന രണ്ട് ഘട്ടങ്ങളുടെ പ്രചാരണം ഊർജ്ജിതമായി പുരോഗമിക്കുന്നു. ഈ മാസം 25 ന് ആറാം ഘട്ട വോട്ടെടുപ്പും ജൂൺ ഒന്നിന് ഏഴാമത്തെയും അവസാനത്തെയും ഘട്ട വോട്ടെടുപ്പും നടക്കും. വിശദാംശങ്ങളിലേയ്ക്ക്. (വോയ്സ്)

പ്രധാനമന്ത്രിയും ബിജെപിയുടെ മുതിർന്ന നേതാവുമായ നരേന്ദ്രമോദി ഇന്ന് രാവിലെ ഒഡീഷയിലെ പുരിയിൽ റോഡ്ഷോയിൽ പങ്കെടുത്തു. ഡെങ്കാനാലിലും കട്ടക്കിലും അദ്ദേഹം പൊതുസമ്മേളനങ്ങളെ അഭിസംബോധന ചെയ്തു. ഉച്ചക്ക് ശേഷം പശ്ചിമ ബംഗാളിലും ശ്രീ മോദി പ്രചാരണ പരിപാടികളിൽ പങ്കെടുക്കും.

തിരഞ്ഞെടുപ്പിന് ദിവസങ്ങൾ മാത്രം ബാക്കി നിൽക്കെ ദേശീയ തലസ്ഥാനമായ ഡൽഹിയിലും പ്രചാരണം ഉച്ചസ്ഥായിയിലെത്തി. ബിജെപി നേതാവും കേന്ദ്ര

മന്ത്രിയുമായ അമിത് ഷാ ഇന്ന് സൗത്ത് ഡൽഹി ലോക്സഭാ മണ്ഡലത്തിൽ പ്രചാരണം നടത്തും. ഹരിയാനയിലും ശ്രീ അമിത് ഷാ ഇന്ന് പ്രചാരണത്തിൽ പങ്കെടുക്കുന്നുണ്ട്. കോൺഗ്രസിന്റെ കനയ്കുമാർ ഇന്ന് വടക്ക് കിഴക്കൻ

ഡൽഹിയിലെ ജോഹരിപുർ, ഗോകുൽപുരി, സുഭാഷ് മൊഹല്ല എന്നിവിടങ്ങളിൽ വോട്ടുതേടും. ആം ആദ്മി പാർട്ടിയുടെ മഹാബൽ മിശ്ര ഇന്ന് ശങ്കർ ഗാർഡനിലും ഭാരത് വിഹാർ കോളനിയിലും പ്രചാരണം നടത്തുന്നുണ്ട്. ന്യൂസ്ഡെസ്ക് ആകാശവാണി.....

UP CEO

ഉത്തർപ്രദേശിലെ എട്ടു ജില്ലയിൽ കള്ളവോട്ട് ചെയ്ത വ്യക്തിയെ നയാഗാവ് പോലീസ് അറസ്റ്റ് ചെയ്തു. ഒന്നിലധികം തവണ ബൂത്തിലെത്തി വോട്ട് ചെയ്യുന്ന വീഡിയോ ശ്രദ്ധയിൽ പെട്ടതിനെ തുടർന്നാണ് നടപടി. കള്ളവോട്ട് നടന്ന ബൂത്തിൽ പോളിങ് ഡ്യൂട്ടിയിലുണ്ടായിരുന്ന ഉദ്യോഗസ്ഥരെ സസ്പെൻഡ് ചെയ്യാനും പോളിംഗ് സ്റ്റേഷനിൽ വീണ്ടും വോട്ടെടുപ്പ് നടത്താനും തിരഞ്ഞെടുപ്പ് കമ്മീഷനോട് യു.പിയിലെ മുഖ്യ തിരഞ്ഞെടുപ്പ് ഓഫീസർ ശുപാർശ ചെയ്തു. വോട്ടെടുപ്പ് നടക്കുന്ന എല്ലാ ജില്ലകളിലും വോട്ടർമാരുടെ തിരിച്ചറിയൽ നടപടികൾ കർശനമായി പാലിക്കണമെന്നും നിർദ്ദേശം നൽകി.

REV. IRAN HELICOPTER CRASH

ഇറാൻ പ്രസിഡന്റ് ഇബ്രാഹിം റൈസി ഹെലികോപ്റ്റർ അപകടത്തിൽ കൊല്ലപ്പെട്ടു. ഇബ്രാഹിം റൈസിക്കൊപ്പം സഞ്ചരിച്ചിരുന്ന വിദേശകാര്യമന്ത്രി ഹൊസൈൻ അമീർ-

അബൂല്ലാഹിയാനും കൊല്ലപ്പെട്ടതായി ഇറാൻ സ്ഥിരീകരിച്ചു . ഇന്നലെ വൈകിട്ട് അസർബൈജാനിൽ നിന്നും ഇറാനിലേക്ക് മടങ്ങും വഴി മോശം കാലാവസ്ഥയെ തുടർന്ന് ഹെലികോപ്റ്റർ അടിയന്തിരമായി നിലത്തിറക്കുന്നതിനിടെ അപകടമുണ്ടായതായാണ് പ്രാഥമിക വിലയിരുത്തൽ.

IRAN PRESIDENT CONDOLENCE

ഇറാൻ പ്രസിഡൻ്റ് ഇബ്രാഹിം റൈസിയുടെ വിധോഗത്തിൽ അഗാധ ദുഃഖവും നടുക്കവും രേഖപ്പെടുത്തി പ്രധാനമന്ത്രി നരേന്ദ്ര മോദി. ഇന്ത്യ - ഇറാൻ ഉഭയകക്ഷി ബന്ധം ശക്തിപ്പെടുത്തുന്നതിന് ഇബ്രാഹിം റൈസി നൽകിയ സംഭാവനകൾ എന്നും സ്തുതിപ്പെടുമെന്ന് ശ്രീ മോദി സമൂഹമാധ്യമത്തിൽ കുറിച്ചു. ഈ വിഷമഘട്ടത്തിൽ ഇന്ത്യ ഇറാനൊപ്പം നിലകൊള്ളുന്നതായും പ്രധാനമന്ത്രി പറഞ്ഞു. ഇറാൻ പ്രസിഡൻ്റിന്റേയും വിദേശകാര്യ മന്ത്രിയുടെയും വിധോഗത്തിൽ വിദേശകാര്യ മന്ത്രി എസ്.ജയശങ്കറും അനുശോചനം രേഖപ്പെടുത്തി.

HEATWAVE - NORTH

ജമ്മുകശ്മീരിൽ ഇന്നലെ ഉയർന്ന താപനില 41 ഡിഗ്രി സെൽഷ്യസ് കടന്നു. ജമ്മുവിലെ ഉഷ്ണമേഖലാ പ്രദേശങ്ങളിൽ സ്കൂളുകളുടെ പ്രവർത്തന സമയം രാവിലെ 8 മുതൽ ഉച്ചയ്ക്ക് 12 മണി വരെ പുനക്രമീകരിച്ചിട്ടുണ്ട്. അതേ സമയം ഡൽഹി അടക്കമുള്ള ഉത്തരേന്ത്യൻ സംസ്ഥാനങ്ങളിലും വേനൽ കനത്തു. ഡൽഹിയിലെ നജഫ് ഗഡിൽ ഞായറാഴ്ച ഉയർന്ന താപനില 47.8 ഡിഗ്രി സെൽഷ്യസിലെത്തി. പഞ്ചാബ്, ഹരിയാന, ഡൽഹി, യുപി, ബീഹാർ,

കിഴക്കൻ രാജസ്ഥാൻ, ഗുജറാത്ത് സംസ്ഥാനങ്ങളിൽ കാലാവസ്ഥാ നിരീക്ഷണ കേന്ദ്രം അതീവ ജാഗ്രതാ നിർദ്ദേശം പുറപ്പെടുവിച്ചു.

NOIDA SCHOOL CLOSED

ഉത്തർപ്രദേശിലെ ഗാസിയാബാദിലും നോയിഡയിലും ഉഷ്ണ തരംഗ സാധ്യത കണക്കിലെടുത്ത് എട്ടാം ക്ലാസ്സ് വരെ അവധി പ്രഖ്യാപിച്ചു. ഗാസിയാബാദിൽ ഈ മാസം 25 വരെയും നോയിഡയിൽ ഇനിയൊരിയിപ്പ് ഉണ്ടാകുന്നവരെയും സ്കൂളുകൾക്ക് അവധിയായിരിക്കും. സിബിഎസ്ഇ, ഐസിഎസ്ഇ ഉൾപ്പെടെയുള്ള സ്കൂളുകൾ ഉത്തരവ് കൃത്യമായി പാലിക്കണമെന്ന് നിർദ്ദേശമുണ്ട്.

RAIN - KERALA

കേരളത്തിൽ ശക്തമായ മഴ തുടരുന്നു. ഇന്ന് പത്തനംതിട്ട, ആലപ്പുഴ, കോട്ടയം, ഇടുക്കി ജില്ലകളിൽ അതിതീവ്രമഴയ്ക്കുള്ള ചുവപ്പു ജാഗ്രത പ്രഖ്യാപിച്ചിരിക്കുകയാണ്. തിരുവനന്തപുരം, കൊല്ലം, എറണാകുളം ജില്ലകളിൽ അതിശക്തമായ മഴയ്ക്കുള്ള ഓറഞ്ച് ജാഗ്രതയും മറ്റു ജില്ലകളിൽ മഞ്ഞ ജാഗ്രതയുമാണ്. സംസ്ഥാനത്ത് ഈമാസം 23 വരെ ശക്തമായ മഴ തുടരുമെന്നാണ് പ്രവചനം. കേരളതീരത്ത് ഇനിയൊരു അറിയിപ്പുണ്ടാകുന്നതു വരെ കടലിൽ പോകരുത്. അതേസമയം, കാലവർഷം മാലദ്വീപ്, തെക്കൻ ബംഗാൾ ഉൾക്കടൽ, ആൻഡമാൻ കടൽ എന്നിവിടങ്ങളിൽ എത്തിയതായി കാലാവസ്ഥ വകുപ്പ് അറിയിച്ചു. മെയ് 31 ഓടെ കേരളത്തിൽ കാലവർഷം എത്തുമെന്നാണ് പ്രവചനം. തെക്കുപടിഞ്ഞാറൻ ബംഗാൾ ഉൾക്കടലിൽ രണ്ടുദിവസത്തിനുള്ളിൽ

ന്യൂനമർദ്ദം രൂപപ്പെടാനിടയുണ്ട്. മുല്ലപ്പെരിയാർ അണക്കെട്ടിലെയും ഇടുക്കി ഡാമിലെയും ജലനിരപ്പിൽ വർധനയുണ്ട്.

K RAJAN

കേരളത്തിൽ പ്രളയ സാധ്യതാ പ്രവചനമില്ലെന്നും ആശങ്ക വേണ്ടെന്നും മന്ത്രി കെ രാജൻ. തിരുവനന്തപുരത്ത് മാധ്യമ പ്രവർത്തകരോട് സംസാരിക്കുകയായിരുന്നു മന്ത്രി.

മഴയുടെ പശ്ചാത്തലത്തിൽ കേരളത്തിന്റെ എല്ലാ കളക്ട്രേറ്റുകളിലും താലൂക്ക് ഓഫീസുകളിലും എമർജൻസി ഓപ്പറേഷൻ സെന്റർ തുടങ്ങിയെന്നും മന്ത്രി കെ രാജൻ അറിയിച്ചു.

ആവശ്യമെങ്കിൽ ദുരിതാശ്വാസ ക്യാമ്പുകൾ തുറക്കാൻ നിർദ്ദേശം നൽകിയതായും മന്ത്രി വ്യക്തമാക്കി.

Veena george

കേരളത്തിൽ ശക്തമായ മഴ തുടരുന്ന സാഹചര്യത്തിൽ ജില്ലകൾക്ക് ജാഗ്രതാ നിർദ്ദേശം നൽകിയതായി ആരോഗ്യമന്ത്രി വീണാ ജോർജ്. ഡെങ്കിപ്പനിയും എലിപ്പനിയും സാധ്യതയുണ്ടെന്നും പ്രതിരോധ നടപടികൾ കൈക്കൊള്ളാൻ നിർദ്ദേശം നൽകിയിട്ടുണ്ട്. ചെളിയിലും കെട്ടിക്കിടക്കുന്ന വെള്ളത്തിലും ഇറങ്ങുന്നവർ എലിപ്പനി പ്രതിരോധത്തിനായ് ഡോക്സിസൈക്ലിൻ നിർബന്ധമായും കഴിക്കണമെന്നും ആരോഗ്യമന്ത്രി അറിയിച്ചു.

LAKSHADWEEP- RAIN

ലക്ഷദ്വീപിലെ എല്ലാ ദ്വീപുകളിലും കഴിഞ്ഞ 2 ദിവസമായി ശക്തമായ കാറ്റും ഇടി മിന്നലോട് കൂടിയ മഴയും തുടരുകയാണ്. ദ്വീപിൽ ഇന്ന് മഞ്ഞ

ജാഗ്രതയാമണ്. കടൽ പ്രക്ഷുബ്ധമായതോടെ
ദ്വീപുകൾക്കിടയിൽ സർവ്വീസുകൾ നടത്തിയിരുന്ന
ഹൈസ്പീഡ് യാത്ര ബോട്ടുകൾ നിർത്തലാക്കി.
മത്സ്യത്തൊഴിലാളികൾ കടലിൽ പോകരുത്.

FRENCH OPEN TENNIS

2024 ഫ്രഞ്ച് ഓപ്പൺ ടെന്നീസ് ടൂർണമെന്റിന് ഇന്ന്
പാരിസിൽ തുടക്കമാകും. പുരുഷ സിംഗിൾസിൽ
മത്സരിക്കാൻ ഇന്ത്യയുടെ സുമിത് നഗൽ ഇടം നേടി. 2019
ൽ പ്രജ്നേഷ് ഗുണേശ്വരന് ശേഷം ഇതാദ്യമായിയാണ്
ഒരു ഇന്ത്യൻ പുരുഷ താരം ഫ്രഞ്ച് ഓപ്പൺ ടെന്നീസ്
ടൂർണമെന്റിൽ മത്സരിക്കാൻ യോഗ്യത നേടുന്നത്. 'King
of Clay' എന്നറിയപ്പെടുന്ന റഫേൽ നദാലും
സെർബിയയുടെ ലോക ഒന്നാം നമ്പർ താരം നൊവാക്
ജോക്കോവിച്ചും മാറ്റുരയ്ക്കുന്ന പുരുഷ
സിംഗിൾസിലായിരിക്കും പ്രധാന ആകർഷണം.

IPL

ഐപിഎൽ ക്രിക്കറ്റിൽ പ്ലേ ഓഫ് മത്സരങ്ങൾ നാളെ
ആരംഭിക്കും. ഒന്നാം ക്വാളിഫയറിൽ സൺറൈസേഴ്സ്
ഹൈദരാബാദ് കൊൽക്കത്ത നൈറ്റ് റൈഡേഴ്സുമായി
ഏറ്റുമുട്ടും. നാളെ രാത്രി 7.30 ന് അഹമ്മദാബാദിലെ
നരേന്ദ്ര മോദി സ്റ്റേഡിയത്തിലാണ് മത്സരം.

STATE GOVT- 3 YEARS

കേരള സർക്കാരിന്റെ മൂന്നാം വാർഷികം ഇന്ന്. പ്രകടന
പത്രികയിലെ വാഗ്ദാനങ്ങൾ ഒരോന്നായി നിറവേറ്റിയും
പുതിയ പദ്ധതികൾ ഏറ്റെടുത്തും കേരള വികസന
മാതൃക പുതിയ ഉയരങ്ങളിലേയ്ക്ക് കുതിക്കുകയാണെന്ന്

മുഖ്യമന്ത്രി പിണറായി വിജയൻ സമൂഹമാധ്യമ പോസ്റ്റിൽ കുറിച്ചു .
പെരുമാറ്റ ചട്ടം നിലനിൽക്കുന്നതിനാൽ ആഘോഷ പരിപാടികൾ ഒഴിവാക്കിയിട്ടുണ്ട്.

WORLD BEE DAY

ഇന്ന് ലോക തേനീച്ച ദിനം. തേനീച്ചവളർത്തലിന്റെ തുടക്കക്കാരനായ ആന്റോൺ ജാൻഷയുടെ ജന്മദിനമായ മേയ് 20 ആണ് എല്ലാ വർഷവും ലോക തേനീച്ച ദിനമായി ആചരിക്കുന്നത്. സുസ്ഥിര പരിസ്ഥിതി വ്യവസ്ഥയ്ക്ക് തേനീച്ചകളുടെ പങ്ക് അംഗീകരിക്കുക എന്നതാണ് ഈ അന്താരാഷ്ട്ര ദിനത്തിന്റെ ലക്ഷ്യം.

CHHATTISGARH-SECURITY JAWAN INJURED

ചരത്തിസ്ഗഡ് - ഒഡീഷ അതിർത്തിയിൽ ഉണ്ടായ വെടിവെയ്പ്പിൽ പ്രത്യേക ദൗത്യ സംഘത്തിലെ ഒരു ജവാന് പരിക്കേറ്റു. കമർഭൗഡി ഗ്രാമത്തിന് സമീപം സുരക്ഷാ സേന തിരച്ചിൽ നടത്തുന്നതിനിടെയാണ് വെടിവെയ്പ്പ് ഉണ്ടായത്. പരിക്കേറ്റ ജവാനെ വിദഗ്ധ ചികിത്സയ്ക്കായി റായൂരിലേക്ക് മാറ്റി.
